

Sunidhi always open our ears



अपने कान खुले रखती हैं सुनिधि

गायिका सुनिधि चौहान लगता है टेलेंट शो इंडियन आइडल-5 के हर क्षण का भरपूर आनंद ले रही हैं। वह टेलेंट शो के तीन जजों में से एक हैं, लेकिन वह अपनी जज के रूप में जिम्मेदारियों के बारे में भी बताती हैं, 'मैं ही नहीं, हम तीनों जज (अनु मलिक, सलीम मर्चेट और मैं) एक अच्छी आवाज की तलाश कर रहे हैं।' हालांकि पिछले 4 सीजन से एक ऐसे परफॉर्मर की तलाश की जाती रही है, जो आवाज और अंदाज के साथ कंप्लीट पैकेज हो। सुनिधि कहती हैं, 'इस साल हम ऐसे सिंगर की तलाश में हैं, जिसका अपनी आवाज पर अद्भुत किस्म का नियंत्रण हो।

सब कुछ ठीक है

अनु मलिक के साथ झगड़े के मामले में वे स्पष्ट करती हैं- 'अनु जी और मैंने बहुत सारे गीतों में साथ काम किया है। हम दोनों में कोई लड़ाई नहीं थी। वो तो कुछ रचनात्मक मुद्दों पर मामूली मतभेद थे। लेकिन अब सब कुछ ठीक है।' माही वे, बीड़ी जलइले, धूम मचा ले जैसे गीतों के लिए सुनिधि को जाना जाता है। प्रतियोगियों के लिए उनकी सलाह है, 'प्रतियोगी किसी सिंगर के गायन की गुणवत्ता का चुनाव करते हैं तो यह अच्छी बात है, लेकिन उनकी कॉपी करना ठीक नहीं। यदि आपके पास अपनी आवाज है तो आप जीवन में कुछ कर सकते हैं।'